

श्रीमहालक्ष्मीस्तोत्रम् विष्णुपुराणान्तर्गतम् in Hindi

श्रीगणेशाय नमः।

श्रीपराशर उवाच

सिंहासनगतः शक्रस्सम्प्राप्य त्रिदिवं पुनः।
देवराज्ये स्थितो देवीं तुष्टावाब्जकरां ततः॥ १॥

इन्द्र उवाच

नमस्ये सर्वलोकानां जननीमब्जसम्भवाम्।
श्रियमुन्निद्रपद्माक्षीं विष्णुवक्षःस्थलस्थिताम्॥ २॥

पद्मालयां पद्मकरां पद्मपत्रनिभेक्षणाम्
वन्दे पद्ममुखीं देवीं पद्मनाभप्रियाम्यहम्॥ ३॥

त्वं सिद्धिस्त्वं स्वधा स्वाहा सुधा त्वं लोकपावनी।
सन्ध्या रात्रिः प्रभा भूतिर्मधा श्रद्धा सरस्वती॥ ४॥

यज्ञविद्या महाविद्या गुह्यविद्या च शोभने।
आत्मविद्या च देवि त्वं विमुक्तिफलदायिनी॥ ५॥

आन्वीक्षिकी त्रयीवार्ता दण्डनीतिस्त्वमेव च।
सौम्यासौम्यैर्जगद्रूपैस्त्वयैतद्देवि पूरितम्॥ ६॥

का त्वन्या त्वमृते देवि सर्वयज्ञमयं वपुः।
अध्यास्ते देवदेवस्य योगचिन्त्यं गदाभृतः॥ ७॥

त्वया देवि परित्यक्तं सकलं भुवनत्रयम्।
विनष्टप्रायमभवत्त्वयेदानीं समेधितम्॥ ८॥

दाराः पुत्रास्तथाऽऽगारं सुहृद्धान्यधनादिकम्।
भवत्येतन्महाभागे नित्यं त्वद्वीक्षणान्नृणाम्॥ ९॥

शरीरारोग्यमैश्वर्यमरिपक्षक्षयः सुखम्।
देवि त्वद्दृष्टिदृष्टानां पुरुषाणां न दुर्लभम्॥ १०॥

त्वमम्बा सर्वभूतानां देवदेवो हरिः पिता।
त्वयैतद्विष्णुना चाम्ब जगद्व्याप्तं चराचरम् ॥ ११ ॥

मनःकोशस्तथा गोष्ठं मा गृहं मा परिच्छदम्।
मा शरीरं कलत्रं च त्यजेथाः सर्वपावनि ॥ १२ ॥

मा पुत्रान्मा सुहृद्वर्गान्मा पशून्मा विभूषणम्।
त्यजेथा मम देवस्य विष्णोर्वक्षःस्थलाश्रये ॥ १३ ॥

सत्त्वेन सत्यशौचाभ्यां तथा शीलादिभिर्गुणैः।
त्यज्यन्ते ते नराः सद्यः सन्त्यक्ता ये त्वयाऽमले ॥ १४ ॥

त्वयाऽवलोकिताः सद्यः शीलाद्यैरखिलैर्गुणैः।
कुलैश्वर्यैश्च पूज्यन्ते पुरुषा निर्गुणा अपि ॥ १५ ॥

सश्लाघ्यः सगुणी धन्यः स कुलीनः स बुद्धिमान्।
स शूरः सचविक्रान्तो यस्त्वया देवि वीक्षितः ॥ १६ ॥

सद्योवैगुण्यमायान्ति शीलाद्याः सकला गुणाः।
पराङ्गमुखी जगद्धात्री यस्य त्वं विष्णुवल्लभे ॥ १७ ॥

न ते वर्णयितुं शक्तागुणाञ्जिहवाऽपि वेधसः।
प्रसीद देवि पद्माक्षि माऽस्मांस्त्याक्षीः कदाचन ॥ १८ ॥

श्रीपराशर उवाच
एवं श्रीः संस्तुता सम्यक् प्राह हृष्टा शतक्रतुम्।
शृण्वतां सर्वदेवानां सर्वभूतस्थिता द्विज ॥ १९ ॥

श्रीरुवाच
परितुष्टास्मि देवेश स्तोत्रेणानेन ते हरेः।
वरं वृणीष्व यस्त्विष्टो वरदाऽहं तवागता ॥ २० ॥

इन्द्र उवाच

वरदा यदिमेदेवि वरार्हो यदिवाऽप्यहम्।
त्रैलोक्यं न त्वया त्याज्यमेष मेऽस्तु वरः परः ॥ २१ ॥

स्तोत्रेण यस्तवैतेन त्वां स्तोष्यत्यब्धिसम्भवे।
स त्वया न परित्याज्यो द्वितीयोऽस्तुवरो मम ॥ २२ ॥

श्रीरुवाच
त्रैलोक्यं त्रिदशश्रेष्ठ न सन्त्यक्ष्यामि वासव।
दत्तो वरो मयाऽयं ते स्तोत्राराधनतुष्ट्या ॥ २३ ॥

यश्च सायं तथा प्रातः स्तोत्रेणानेन मानवः।
स्तोष्यते चेन्न तस्याहं भविष्यामि पराङ्गमुखी ॥ २४ ॥

श्रीपाराशर उवाच
एवं वरं ददौ देवी देवराजाय वै पुरा।
मैत्रेय श्रीर्महाभागा स्तोत्राराधनतोषिता ॥ २५ ॥

भृगोः ख्यात्यां समुत्पन्ना श्रीः पूर्वमुदधेः पुनः।
देवदानवयत्नेन प्रसूताऽमृतमन्थने ॥ २६ ॥

एवं यदा जगत्स्वामी देवराजो जनार्दनः।
अवतारः करोत्येषा तदा श्रीस्तत्सहायिनी ॥ २७ ॥

पुनश्चपद्मा सम्भूता यदाऽदित्योऽभवद्धरिः।
यदा च भार्गवो रामस्तदाभूद्धरणीत्वियम् ॥ २८ ॥

राघवत्वेऽभवत्सीता रुक्मिणी कृष्णजन्मनि।
अन्येषु चावतारेषु विष्णोरेखाऽनपायिनी ॥ २९ ॥

देवत्वे देवदेहेयं मानुषत्वे च मानुषी।
विष्णोर्देहानुरुपां वै करोत्येषाऽऽत्मनस्तनुम् ॥ ३० ॥

यश्चैतशृणुयाज्जन्म लक्ष्म्या यश्च पठेन्नरः।
श्रियो न विच्युतिस्तस्य गृहे यावत्कुलत्रयम् ॥ ३१ ॥

पठ्यते येषु चैवर्षे गृहेषु श्रीस्तवं मुने।
अलक्ष्मीः कलहाधारा न तेष्वास्ते कदाचन ॥ ३२ ॥

एतत्ते कथितं ब्रह्मन्यन्मां त्वं परिपृच्छसि।
क्षीराब्धौ श्रीर्यथा जाता पूर्वं भृगुसुता सती ॥ ३३ ॥

इति सकलविभूत्यवाप्तिहेतुः स्तुतिरियमिन्द्रमुखोद्गता हि लक्ष्म्याः।
अनुदिनमिह पठ्यते नृभिर्यैर्वसति न तेषु कदाचिदप्यलक्ष्मीः ॥ ३४ ॥

Mahalakshmi Stotram From Vishnupuran in English

Shriganeshaya Namah

Shriparashara uvacha

**Simhasanagatah shakras samprapya tridivam punah
Devarajye sthito devim tushtavabjakaram tatah 1**

Indra uvacha

**Namastye sarvalokanaam jananeem abjasambhavam
Shriyam unnidrapadmakshim vishnuvakshahsthalasthitam 2**

Padmalayam padmakaram padmapatranibhekshanam

Vande padmamukheem devim padmanabhapriyam yaham 3

Tvam siddhih tvam swadha swaha sudha tvam lokapavani

Sandhya ratrih prabha bhutir medha shraddha sarasvati 4

Yajnavidya mahavidya guhyavidya cha shobhane

Atmavidya cha devi tvam vimuktiphaladayini 5

Anvikshiki trayeevarta dandanitistvameva cha

Saumyasoumyair jagadroopais tvayaitad devi puritam 6

Ka tvanya tvamrite devi sarvayajnamayam vapuh

Adhyaste devadevasya yogachintyam gadabhritah 7

**Tvaya devi parityaktam sakalam bhuvanatrayam
Vinashtaprayamabhavat tvayedaneem sameditam 8**

**Darah putras tatha'garam suhrddhanyadhanadikam
Bhavatyetanmahabhage nityam tvadveekshanannrinam 9**

**Sharirarogyam aishvaryam aripaksha kshayah sukham
Devi tvaddrishtidrishthanam purushanam na durlabham 10**

**Tvam amba sarvabhutanam devadevo harih pita
Tvayaitadvishnuna chamba jagadvyaptam characharam 11**

**Manahkoshas tatha goshtam ma griham ma parichchhadam
Ma shariram kalatram cha tyajethah sarvapavani 12**

**Ma putran ma suhridvargan ma pashun ma vibhushanam
Tyajetha mama devasya vishnor vakshahsthalashraye 13**

**Sattvena satyashauchabhyam tatha shiladibhir gunaih
Tyajyante te narah sadyah santyakta ye tvayamale 14**

**Tvayavalokitah sadyah shiladyair akhilair gunaih
Kulaisvaryaish cha pujyante purusha nirguna api 15**

**Sashlaghyah sagunee dhanyah sa kulinah sa buddhiman
Sa shurah sa cha vikranto yas tvaya devi veekshitah 16**

**Sadyovai gunyamayanty shiladyah sakala gunah
Parangmukhi jagaddhatri yasya tvam vishnuvallabhe 17**

**Na te varnayitum shaktagunañ jihvapiva vedhasah
Prasida devi padmakshi ma'smams tyaksheeh kadachana 18**

**Shriparashara uvacha
Evam shrih samstuta samyak praha hrushta shatakratum
Shrinvataam sarvadevanam sarvabhutasthita dvija 19**

Shri uvacha

Paritoshtasmi devesha stotrenanena te hareh

Varam vrinishva yastvishto varada'ham tavaagata 20

Indra uvacha

Varada yadimedevi vararho yadi vapyaham

Trailokyam na tvaya tyajyam esha me'stu varah parah 21

Stotren ya stavaitena tvam stoshyaty abdhisambhave

Sa tvaya na parityajyo dvitiyo'stu varo mama 22

Shri uvacha

Trailokyam tridashashreshtha na santyakshyami vasava

Datto varo maya'yam te stotraradhanatushtya 23

Yashcha saayam tatha pratah stotrenanena manavah

Stoshyate chen na tasyaham bhavishyami parangmukhi 24

Shriparashara uvacha

Evam varam dadau devi devarajaya vai pura

Maitreya shrirmahabhaga stotraradhanatoshita 25

Bhrigoh khyatyaam samutpanna shrih purvamudadheh punah

Devadanavayatnena prasoota'mritamanthane 26

Evam yada jagatswami devarajo janardana

Avatara karoty esha tada shris tat sahayini 27

Punashchapadma sambhuta yada'dityo'bhavaddharin

Yada cha bhargavo ramas tada'bhudh dharanitviyam 28

Raghavatte'bhavat sita rukmini krishnajanmani

Anyeshu chaavatarishu vishnorekha'anapayini 29

Devatve devadeheyam manushatve cha manushi

Vishnordehaanurupam vai karoty esha'atmanastanum 30

**Yashcha itashrunuyaj janma lakshmya yashcha pathennarah
Shriyo na vichyutis tasya grihe yavatkulatrayam 31**

**Pathyate yeshu chaivarsh greeheshu shristavam mune
Alakshmih kalahadhara na tesvaste kadachana 32**

**Etat te kathitam brahman yanmam tvam pariprichchasi
Kshiraabdhau shrir yatha jata purvam bhrigusuta sati 33**

**Iti sakalavibhuty avaptihetuh stutiriyam indramukhodgata hi
lakshmyah
Anudinam iha pathyate nribhiryair vasati na teshu
kadachidapyalakshmih 34**